



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۸/۰۹/۱۶



مینه منگل

## وسله والو طالبانو ته لیک!

کلونه کپري د افغان حکومت په وړاندې جگړه کوي ستاسو د جگړې او بریدونو په ترڅ کې هره ورځ سلگونه افغانان شهیدان کپري تاسو ته یې گټه څه رسېږي؟

د روانې جگړې څخه ستاسو موخه څه ده دا جگړه د څه لپاره کوي؟

ستاسو جگړه د جنت د گټلو د پاره ده او که د بهرنیو استخباراتو د خوشحالی د پاره ؟

آخبر ولي هم مور وژني، هم ځان. د څه لپاره؟

که ستاسو جگړه د جنت د گټلو د پاره وي په کوم کتاب کې راغلي چې په جومات کې لمونځ کونکي وژني، په سرکونو او بازارونو کې بېگناه خلک په ځانمرغو بریدونو وژني او په سنگرونو کې زموږ بېگناه امنیتي ځواکونه وژني، چېرې راغلي چې جنت ددې اشخاصو په وژلو گټل کېږي؟

ستاسو د جگړې داسې ښکاري چې تاسو د بهرنیو په فرمایش مور وژني،

د خدای روی وگورئ تاسو هم کورنی لری پرېږدئ دا جگړه مکوي دا جگړه د یوه لوري د پاره هم په گټه نده

آخبر مور بیچاره افغانان څه وکړو تاسو ته څنگه ووايو چې نوره مور مه وژني ، زموږ د بېگناه افغانانو ژوند مه اخلی ، مور ډېر زورېدلي یو دا غم نور نشو زغملی .

تاسو له څه وېره لری چې هره ورځ خلک وژني؟

که تاسو ډارن نه یئ نو ولي له امن ځایونو د مسلمان وژني د پاره استفاده کوي؟

جومات خو د خدای ج کور دی که تاسو جگړه د خدای ج د پاره کوي ولي د خدای ج دا کور وړانوي؟

که تاسو مسلمان یاست ولي هره ورځ بېگناه انسانان وژني؟

که تاسو د پنجاب غلامان نه یاست ولي د سیاست د لارې قدرت ته رسېدل نه غواړئ ؟

آیا فکر کوي چې تاسو به په دې کړنو بريالي شئ؟

تاسو به خدای ته څه جواب ورکوي؟

آیا تاسو کورنی نلری؟

که تاسو وژل کېږئ ستاسو د کورنیو سر پرستي څوک کوي؟

ستاسو اولادونه به یې تاسو څنگه لویېږي ؟

ستاسو مېرمنې به ستاسو په نه شتون کې د خپلو اولادونو روزنه څنگه کوي؟

آیا تاسو خبر یاست کله چې تاسو وژل کېږئ ستاسو د مور ، پلار ، ماشومانو، میرمنې ، حالت به څنگه وي؟

آیا هیڅ درد نه احساس کوي؟

زه پوهېږم تاسو کله هم آرام نه یاست .

تاسو کله هم خوشحالي لیدلي نده.

تاسو کله هم سمه غذا نده خوړلي .

تاسو کله هم آرام خوب ندی کړی .

ستاسو ستونزه دا ده چې تاسو خپله لاره ورکه کړې .

تاسو د پنجاب په انحصار کې گیر یاست چې د خلاصون لارې درنه ورکي دي.

د افغان حکومت دروازي ستاسو پر مخ تل خلاصی دي اوس هم وخت شته دی راشئ د خپل افغانستان د پاره کار وکړئ ، یو غیرتي او با وجدان ژوند وکړئ.

زه او زما په څېر ډېر افغانان تاسو ته د سولې لاس اوږدوي تاسو څخه سوله غواړو مور مه نا هیلې کوي تاسو ددې هېواد په نظام کې ځانونه شامل کړئ . خدای ج ته وگورئ زموږ له وژلو لاس واخلي ،

د پاڼو شمېره: له 1 تر 2

افغان جرمن آنلاين په درنښت تاسو همکاري ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولی

د افغان امنيتي ځواکونو پشان وطن وساتئ .  
د غلو پشان پټ ژوند مکوي .  
دا غيرت ندي چي هره ورځ سلگونه بيگناه کورني په قتل رسوي .  
دا غيرت ندي چي د بنحو په کاليو کي ځانمرگي بريدونه کوي .  
لږ خپل گربوان کي سر تيب کړئ ، چي څه کوي او په کومه روان ياست .

پاي

---

د پاڼو شميره: له 2 تر 2

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)  
يادونه: دلپکني د ليکنيزې بني پازوالي د ليکوال په غاړه ده ، هيله من يو خپله ليکنه له راليږلو مخکي په ځير و لولئ